

eul_wid: ixy-aa

Ἑρμιππος ὁ Σμυρναῖος · Hermippus of Smyrna

On the Magi, Lawgivers, and Sages

Ἀποσπάσματα

Period: Ἑλληνιστική Hellenistic

Dialect: Κοινή Koine

Domain: Γραμματική Grammar

Format: Πραγματεία Treatise

- ³ Diogenes Laertius I 8: Ἀριστοτέλης δ' ἐν πρώτῳ περὶ φιλοσοφίας καὶ πρεσβυτέρους εἶναι τῶν Αἰγυπτίων (sc. τοὺς Μάγους φησί)· καὶ δύο κατ' αὐτοὺς εἶναι ἀρχάς, ἀγαθὸν δαίμονα καὶ κακὸν δαίμονα· καὶ τῷ μὲν ὄνομα εἶναι Ζεὺς καὶ Ὠρομάσδης, τῷ δὲ Ἄιδης καὶ Ἀρειμάνιος. φησὶ δὲ τοῦτο καὶ Ἑρμιππος ἐν τῷ πρώτῳ περὶ Μάγων καὶ Εὐδόξος ἐν τῇ περιόδῳ καὶ Θεόπομπος ἐν τῇ ὀγδόῃ τῶν Φιλιππικῶν. Oxyrhynchus Papyri 1367 fr.
- ⁵ 2: Ἡρακλείδου τοῦ Σαραπίωνος ἐπιτομή τῶν Ἑρμίππου περὶ νομοθετῶν καὶ ἑπτὰ σοφῶν καὶ Πυθαγόρου. Diogenes Laertius I 42: Ἑρμιππος δ' ἐν τῷ περὶ τῶν σοφῶν ἑπτακαίδεκά φησιν, ὧν τοὺς ἑπτὰ ἄλλους ἄλλως αἰρεῖσθαι.
- ⁶ εἶναι δὲ Σόλωνα Θαλῆν Πιττακὸν Βίαντα Χεῖλωνα <Μύσωνα> Κλεόβουλον Περίανδρον Ἀνάχαρσιν Ἀκουσίλαον Ἐπιμενίδην Λεώφαντον Φερεκύδην Ἀριστόδημον Πυθαγόραν Λᾶσον Χαρμαντίδου ἢ Σισυμβρίνου ἢ ὡς Ἀριστόξενος (fr. 86 W) Χαβρίνου Ἑρμιονέα, Ἀναξαγόραν. Plutarchus Solon II: ὁ δ' οὖν Σόλων, τὴν οὐσίαν τοῦ πατρὸς ἐλαττώσαντος εἰς φιланθρωπίας τινάς, ὡς φησιν Ἑρμιππος, καὶ χάριτας, οὐκ ἂν ἀπορήσας τῶν βουλομένων ἐπαρκεῖν, αἰδούμενος δὲ λαμβάνειν παρ' ἑτέρων ἐξ οἰκίας γεγωνὺς εἰθισμένης ἑτέροις βοηθεῖν, ὥρμησε νέος ὢν ἔτι πρὸς ἐμπορίαν.
- ⁸ Plutarchus Solon XI: πεισθέντες γὰρ ὑπ' ἐκείνου (sc. Σόλωνος) πρὸς τὸν πόλεμον (sc. contra Cirrhaeos) ὥρμησαν οἱ Ἀμφικτυόνες, ὡς ἄλλοι τε πολλοὶ μαρτυροῦσι καὶ Ἀριστοτέλης ἐν τῇ τῶν Πυθιονικῶν ἀναγραφῇ, Σόλωνι τὴν γνώμην ἀνατιθεῖς. οὐ μέντοι στρατηγὸς ἐπὶ τοῦτον ἀπεδείχθη τὸν πόλεμον, ὡς λέγειν φησὶν Ἑρμιππος Εὐάνθη τὸν Σάμιον. οὔτε γὰρ Αἰσχίνης ὁ ῥήτωρ τοῦτ' εἶρηκεν, ἔν τε τοῖς τῶν Δελφῶν ὑπομνήμασιν Ἀλκμαίων, οὐ Σόλων Ἀθηναίων στρατηγὸς ἀναγέγραπται. Diogenes Laertius I 101: λέγει δὲ αὐτὸν (sc.
- ⁹ Ἀνάχαρσιν) Σωσικράτης ἐλθεῖν εἰς Ἀθήνας κατὰ τὴν τεσσαρακοστὴν ἐβδόμην Ὀλυμπιάδα ἐπὶ ἄρχοντος Εὐκράτους. Ἑρμιππος δὲ πρὸς τὴν Σόλωνος οἰκίαν ἀφικόμενον τῶν θεραπόντων τινὶ κελεύσαι μηνῦσαι ὅτι παρείη πρὸς αὐτὸν Ἀνάχαρσις καὶ βούλοιο αὐτὸν θεάσασθαι ξένος τε, εἰ οἶόν τε, γενέσθαι. καὶ ὁ θεράπων εἰσαγγείλας ἐκελεύσθη ὑπὸ τοῦ Σόλωνος εἰπεῖν αὐτῷ, ὅτι περ ἐν ταῖς ἰδίαις πατρίσι ξένους ποιοῦνται. ἔνθεν ὁ Ἀνάχαρσις ἐλὼν ἔφη νῦν αὐτὸν ἐν τῇ πατρίδι εἶναι καὶ προσήκειν αὐτῷ ξένους ποιεῖσθαι. ὁ δὲ καταπλαγεὶς τὴν ἐτοιμότητα εἰσέφηρσεν αὐτὸν καὶ μέγιστον φίλον ἐποίησατο. Plutarchus Solon VI: πρὸς Θαλῆν δ' εἰς Μίλητον ἐλθόντα τὸν Σόλωνα θαυμάζειν, ὅτι γάμου καὶ παιδοποιίας τὸ παράπαν ἡμέληκε.

- ¹⁰ καὶ τὸν Θαλῆν τότε μὲν σιωπῆσαι, διαλιπόντα δ' ὀλίγας ἡμέρας ἄνδρα παρασκευάσαι ξένον, ἀρτίως ἦκειν φάσκοντα δεκαταῖον ἐξ Ἀθηνῶν. πυθομένου δὲ τοῦ Σόλωνος, εἰ δὴ τι καινὸν ἐν ταῖς Ἀθήναις, δεδιδαγμένον ἂν χρή λέγειν τὸν ἄνθρωπον· „οὐδέν, εἰπεῖν, ἕτερον, εἰ μὴ νῆ Δία νεανίσκου τινὸς ἦν ἐκφορὰ καὶ προὔπεμπεν ἡ πόλις. ἦν γὰρ υἱός, ὡς ἔφασαν, ἀνδρὸς ἐνδόξου καὶ πρωτεύοντος ἀρετῇ τῶν πολιτῶν· οὐ παρὴν δέ, ἀλλ' ἀποδημεῖν ἔφασαν αὐτὸν ἤδη πολὺν χρόνον.“ „ὡς δυστυχὴς ἐκεῖνος, φάναι τὸν Σόλωνα, τίνα δ' ὠνόμαζον αὐτόν;“ „ἦκουσα, φάναι, τοῦνομα, τὸν ἄνθρωπον, ἀλλ' οὐ μνημονεύω· πλὴν ὅτι πολὺς λόγος ἦν αὐτοῦ σοφίας καὶ δικαιοσύνης.“ οὕτω δὴ καθ' ἑκάστην ἀπόκρισιν τῷ φόβῳ προσαγόμενον τὸν Σόλωνα καὶ τέλος ἤδη συντεταραγμένον αὐτὸν ὑποβαλεῖν τοῦνομα τῷ ξένῳ, πυνθανόμενον, μὴ Σόλωνος ὁ τεθνηκὼς ὠνομάζετο. φήσαντος δὲ τοῦ ἀνθρώπου, τὸν μὲν ὀρμῆσαι παίειν τὴν κεφαλὴν καὶ τᾶλλα ποιεῖν καὶ λέγειν ἂν συμβαίνει τοῖς περιπαθοῦσι, τὸν δὲ Θαλῆν ἐπιλαβόμενον αὐτοῦ καὶ γελάσαντα· „ταῦτά τοι, φάναι, ὦ Σόλων, ἐμὲ γάμου καὶ παιδοποιίας ἀφίστησιν, ἃ καὶ σὲ κατερείπει τὸν ἐρρωμενέστατον. ἀλλὰ θάρρει τῶν λόγων ἔνεκα τούτων· οὐ γὰρ εἰσὶν ἀληθεῖς.“ ταῦτα μὲν οὖν Ἑρμιππος ἱστορεῖν φησι Πάταικον, ὃς ἔφασκε τὴν Αἰσώπου ψυχὴν ἔχειν. Diogenes Laertius I 33: Ἑρμιππος δ' ἐν τοῖς Βίοις εἰς τοῦτον (sc.
- ¹¹ Θαλῆν) ἀναφέρει τὸ λεγόμενον ὑπὸ τινων περὶ Σωκράτους. ἔφασκε γάρ, φησί, τριῶν τούτων ἔνεκα χάριν ἔχειν τῇ τύχῃ· πρῶτον μὲν ὅτι ἄνθρωπος ἐγενόμην καὶ οὐ θηρίον· εἶτα ὅτι ἀνὴρ καὶ οὐ γυνή· τρίτον ὅτι Ἕλλην καὶ οὐ βάρβαρος. Diogenes Laertius I 72: ἐτελεύτησε δὲ (sc.
- ¹² Χίλων), ὡς φησιν Ἑρμιππος, ἐν Πίσῃ, τὸν υἱὸν Ὀλυμπιονίκην ἀσπασάμενος πυγμῆς. ἔπαθε δὲ τοῦτο ὑπερβολῇ τε χαρᾶς καὶ ἀσθενείᾳ πολυετίας. καὶ αὐτὸν πάντες οἱ κατὰ τὴν πανήγυριν ἐντιμώτατα παρέπεμψαν. Athenaeus 442f.
- ¹³ : ἐν δὲ τῇ πεντηκοστῇ ὁ Θεόπομπος περὶ Μηθυμναίων τάδε λέγει (FGrHist 115 F 227) καὶ τὰ μὲν ἐπιτήδεια προσφερομένους πολυτελῶς μετὰ τοῦ κατακεῖσθαι καὶ πίνειν, ἔργον δ' οὐδὲν ἄξιον τῶν ἀναλωμάτων ποιοῦντας ἔπαυσεν οὖν αὐτοὺς τούτων Κλεομένης ὁ τύραννος ὁ καὶ τὰς μαστροποὺς τὰς εἰθισμένας προαγωγέειν τὰς ἐλευθέρας γυναῖκας <καὶ> τρεῖς ἢ τέτταρας τὰς ἐπιφανέστατα πορνευομένας ἐνδήσας εἰς σάκκους καταποντίσαι τισὶν προστάξας. καὶ Ἑρμιππος δὲ ἐν τοῖς περὶ τῶν ἑπτὰ σοφῶν Περιάνδρον τὸ αὐτὸ ποιῆσαι. Diogenes Laertius I 106: Μύσων Στρώμωνος, ὡς φησι Σωσικράτης Ἑρμιππον παρατιθέμενος, τὸ γένος Χηνεύς, ἀπὸ κώμης τινὸς Οἰταϊκῆς ἢ Λακωνικῆς, σὺν τοῖς ἑπτὰ καταριθμεῖται .
- ¹⁴ ... λέγεται δὲ πρὸς τινος Ἀναχάρσιδος πυνθανομένου εἰ τις αὐτοῦ σοφώτερος εἴη, τὴν Πυθίαν εἰπεῖν ἅπερ προεῖρηται ἐν τῷ Θαλοῦ βίῳ ὑπὲρ Χίλωνος· Οἰταῖόν τινά φημι Μύσων' ἐνὶ Χηνὶ γενέσθαι σοῦ μᾶλλον πραπίδεςσιν ἀρηρότα πευκαλίμησι· ἄλλοι δὲ τὸν χρησμόν οὕτως ἔχειν φασί· Ἦτεῖον τινά φημι καὶ ζητοῦσι τί ἐστὶν ὁ Ἦτεῖος. Παρμενίδης μὲν οὖν δῆμον εἶναι Λακωνικῆς, ὅθεν εἶναι τὸν Μύσωνα. Σωσικράτης δ' ἐν Διαδοχαῖς ἀπὸ μὲν πατρὸς Ἦτεῖον εἶναι, ἀπὸ δὲ μητρὸς Χηνέα. Εὐθύφρων δ' ὁ Ἡρακλείδου τοῦ Ποντικοῦ Κρητὰ φησιν εἶναι. Ἦτεῖαν γὰρ πόλιν εἶναι Κρήτης· Ἀναξίλαος δ' Ἀρκάδα. Proclus in Hesiodi Opera et Dies 41 (Scholia in Hesiodum ed.
- ^{15a} Gaisford, Oxonii 1820): Ἑρμιππος γὰρ ἐν τῷ τῶν ἑπτὰ σοφῶν περὶ τῆς ἀλίμου λέγει (μέμνηται δὲ τῆς ἀλίμου καὶ Ἡρόδωρος ἐν τῷ πέμπτῳ τοῦ καθ' Ἡρακλέα λόγου καὶ Πλάτων ἐν γ' τῶν Νόμων)· Ἐπιμενίδην φησὶ μικρόν τι ἐδεσμάτιον προσφερόμενον ὧδε διὰ ὅλην τελεῖν τὴν ἡμέραν. ἦν δ' ἐξ ἀσφοδέλου καὶ μαλάχης, ὅπερ αὐτὸν ἄλιμον καὶ ἄδιψον ἐποίει. Athenaeus 58f.
- ^{15b} : Ἑρμιππος δ' ὁ Καλλιμάχειος καὶ εἰς τὴν καλουμένην φησὶν ἄλιμον προσέτι τε ἄδιψον ἐμβάλλεσθαι τὴν μαλάχην οὔσαν χρησιμωτάτην. Diogenes Laertius VIII 88: ἀλλὰ καὶ παρὰ τοῖς Ἕλλησιν ἐπιφανέστατος ἐγένετο (sc.

- ¹⁶ Εὐδοξος), γράψας τοῖς ἰδίοις πολίταις νόμους, ὥς φησιν Ἑρμιππος ἐν τετάρτῃ περὶ τῶν ἑπτὰ σοφῶν, καὶ ἀστρολογούμενα καὶ γεωμετρούμενα καὶ ἕτερ' ἄττα ἀξιόλογα. Diogenes Laertius I 117: φησὶ δ' Ἑρμιππος πολέμου ἐφεστῶτος Ἑφεσίοις καὶ Μάγνησι βουλόμενον (sc.
- ¹⁷ τὸν Φερεκύδην) τοὺς Ἑφεσίους νικῆσαι πυθέσθαι τινὸς παριόντος πόθεν εἴη. τοῦ δ' εἰπόντος „ἐξ Ἑφέσου, “ „ἔλκυσόν με τοίνυν, ἔφη, τῶν σκελῶν καὶ θές εἰς τὴν τῶν Μαγνήτων χώραν, καὶ ἀπάγγειλόν σου τοῖς πολίταις μετὰ τὸ νικῆσαι αὐτόθι με θάψαι. ἐπεσκηφέναι τε ταῦτα Φερεκύδην.“ ὁ μὲν <οὖν> ἀπήγγειλεν, οἱ δὲ μετὰ μίαν ἐπελθόντες κρατοῦσι τῶν Μαγνήτων καὶ τὸν τε Φερεκύδην μεταλλάξαντα θάπτουσιν αὐτόθι καὶ μεγαλοπρεπῶς τιμῶσιν. Diogenes Laertius VIII 1: Πυθαγόρας Μνησάρχου δακτυλιογλύφου, ὥς φησιν Ἑρμιππος Σάμιος, ἢ ὡς Ἀριστόξενος (fr.
- ¹⁹ 11 a W) Τυρρηνὸς ἀπὸ μιᾶς τῶν νήσων ἃς κατέσχον Ἀθηναῖοι Τυρρηνοὺς ἐκβαλόντες. Diogenes Laertius VIII 40: Ἑρμιππος δέ φησι πολεμούντων Ἀκραγαντίνων καὶ Συρακοσίων ἐξελεῖν τὸν Πυθαγόραν μετὰ τῶν συνήθων καὶ προστῆναι τῶν Ἀκραγαντίνων.
- ²⁰ τροπῆς δὲ γενομένης περικάμπτοντα αὐτὸν τὴν τῶν κυάμων χώραν ὑπὸ τῶν Συρακοσίων ἀναιρεθῆναι, τοὺς τε λοιπούς, ὄντας πρὸς τοὺς πέντε καὶ τριάκοντα, ἐν Τάραντι κατακαυθῆναι θέλοντας ἀντιπολιτεύεσθαι τοῖς προεστῶσι. καὶ ἄλλο τι περὶ Πυθαγόρου φησὶν ὁ Ἑρμιππος· λέγει γὰρ ὡς γενόμενος ἐν Ἰταλίᾳ κατὰ γῆς οἰκίσκον ποιῆσαι καὶ τῇ μητρὶ ἐντεῖλαιτο τὰ γινόμενα εἰς δέλτον γράφειν σημειουμένην καὶ τὸν χρόνον, ἔπειτα καθιέναι αὐτῷ ἔστ' ἂν ἀνέλθῃ. τοῦτο ποιῆσαι τὴν μητέρα. τὸν δὲ Πυθαγόραν μετὰ χρόνον ἀνελθεῖν ἰσχνὸν καὶ κατεσκελετευμένον, εἰσελθόντα τ' εἰς τὴν ἐκκλησίαν φάσκειν ὡς ἀφίκται ἐξ Ἀίδου. καὶ δὴ καὶ ἀνεγίνωσκεν αὐτοῖς τὰ συμβεβηκότα. οἱ δὲ σαινόμενοι τοῖς λεγομένοις ἐδάκρυν τε καὶ ὦμωζον καὶ ἐπίστευον εἶναι τὸν Πυθαγόραν θεῖόν τινα, ὥστε καὶ τὰς γυναῖκας αὐτῷ παραδοῦναι ὡς καὶ μαθησομένας τι τῶν αὐτοῦ ἃς καὶ Πυθαγορικὰς κληθῆναι. καὶ ταῦτα μὲν ὁ Ἑρμιππος. Athenaeus 213f.
- ²¹ (Posidonium secutus): καὶ μετ' οὐ πολλὰς ἡμέρας τύραννον αὐτὸν ἀποδείξας ὁ φιλόσοφος (sc. Athenion) καὶ τὸ τῶν Πυθαγορικῶν ἀναδείξας δόγμα <τὸ> περὶ τῆς ἐπιβουλῆς καὶ τί ἡβούλετο αὐτοῖς ἢ φιλοσοφία ἦν ὁ καλὸς Πυθαγόρας εἰσηγήσατο, καθάπερ ἰστόρησε Θεόπομπος ἐν ὀγδῷ Φιλιππικῶν καὶ Ἑρμιππος ὁ Καλλιμάχειος, εὐθέως καὶ οὗτος τοὺς μὲν εὖ φρονούντας τῶν πολιτῶν—παρὰ τὰ Ἀριστοτέλους καὶ Θεοφράστου δόγματα· ὡς ἀληθῆ εἶναι τὴν παροιμίαν τὴν λέγουσαν· μὴ παιδὶ μάχαιραν—ἐκποδὼν εὐθὺς ἐποιήσατο, φύλακας δ' ἐπὶ τὰς πύλας κατέστησεν, ὡς νύκτωρ πολλοὺς τῶν Ἀθηναίων εὐλαβουμένους τὸ μέλλον κατὰ τῶν τειχῶν αὐτοὺς καθιμήσαντας φεύγειν. Iosephus Adv.
- ²² Arionem I 22 (163): αὐτοῦ (sc. Πυθαγόρου) μὲν οὖν οὐδὲν ὁμολογεῖται σύγγραμμα, πολλοὶ δὲ τὰ περὶ αὐτὸν ἱστορήκασιν, καὶ τούτων ἐπισημωτάτος ἐστὶν Ἑρμιππος, ἀνὴρ περὶ πᾶσαν ἱστορίαν ἐπιμελής. λέγει τοίνυν ἐν τῷ πρώτῳ τῶν περὶ Πυθαγόρου βιβλίων, ὅτι Πυθαγόρας, ἐνὸς αὐτοῦ τῶν συνουσιαστῶν τελευτήσαντος τοῦνομα Καλλιφῶντος τὸ γένος Κροτωνιάτου, τὴν ἐκείνου ψυχὴν ἔλεγε συνδιατρίβειν αὐτῷ καὶ νύκτωρ καὶ καθ' ἡμέραν· καὶ ὅτι παρεκελεύετο μὴ διέρχεσθαι τόπον, ἐφ' ὃν ἂν ὄνος ὀκλάσῃ, καὶ διψίων ὑδάτων ἀπέχεσθαι καὶ πάσης ἀπέχειν βλασφημίας. εἶτα προστίθησι μετὰ ταῦτα καὶ τάδε· „ταῦτα δὲ ἔπραττεν καὶ ἔλεγε τὰς Ἰουδαίων καὶ Θρακῶν δόξας μιμούμενος καὶ μεταφέρων εἰς ἑαυτόν.“ λέγεται γὰρ ὡς ἀληθῶς ὁ ἀνὴρ ἐκεῖνος πολλὰ τῶν παρὰ Ἰουδαίοις νομίμων εἰς τὴν αὐτοῦ μετενεγκεῖν φιλοσοφίαν. Diogenes Laertius VIII 10: ἀπείχοντο δὲ (sc.
- ²³ οἱ Πυθαγόρειοι) καὶ σοροῦ κυπαρισσίνης διὰ τὸ τὸ τοῦ Διὸς σκῆπτρον ἐντεῦθεν πεποιῆσθαι, ὡς φησιν Ἑρμιππος ἐν δευτέρῳ περὶ Πυθαγόρου. Athenaeus 163e: ἦν δ' ὁ Διόδωρος οὗτος τὸ μὲν

γένος Ἀσπένδιος, Πυθαγορικὸς δὲ δόξας εἶναι ὑμῶν τῶν Κυνικῶν τρόπον ἔζη, κομῶν καὶ ῥυπῶν καὶ ἀνυποδητῶν.

- 24 ὅθεν καὶ Πυθαγορικὸν τὸ τῆς κόμης ἔδοξαν εἶναί τινες ἀπὸ τοῦ Διοδώρου προαχθέν, ὥς φησιν Ἑρμιππος. Diogenes Laertius VIII 51: Ἐμπεδοκλῆς, ὥς φησιν Ἰππόβοτος, Μέτωνος ἦν υἱὸς τοῦ Ἐμπεδοκλέους, Ἀκραγαντίνος.
- 25 τὸ δ' αὐτὸ καὶ Τίμαιος ἐν τῇ πεντεκαιδεκάτῃ τῶν Ἱστοριῶν <λέγει, προσιστορῶν> ἐπίσημον ἄνδρα γεγονέναι τὸν Ἐμπεδοκλέα τὸν πάππον τοῦ ποιητοῦ. ἀλλὰ καὶ Ἑρμιππος τὰ αὐτὰ τούτῳ φησίν. Diogenes Laertius VIII 56: Ἑρμιππος δ' οὐ Παρμενίδου, Ξενοφάνους δὲ γεγονέναι ζηλωτὴν (sc.
- 26 Ἐμπεδοκλέα), ᾧ καὶ συνδιατρίψαι. καὶ μιμήσασθαι τὴν ἐποποιίαν· ὕστερον δὲ τοῖς Πυθαγορικοῖς ἐντυχεῖν. Diogenes Laertius VIII 69: Ἑρμιππος δὲ φησι Πάνθειάν τινα Ἀκραγαντίνην ἀπηλπισμένην ὑπὸ τῶν ἰατρῶν θεραπεῦσαι αὐτὸν (sc.
- 27 Ἐμπεδοκλέα) καὶ διὰ τοῦτο τὴν θυσίαν ἐπιτελεῖν· τοὺς δὲ κληθέντας εἶναι πρὸς τοὺς ὀγδοήκοντα. Diogenes Laertius IX 26: ὁ δὲ Ζήνων—καθελεῖν δὲ θελήσας Νέαρχον τὸν τύραννον—οἱ δὲ Διομέδοντα—συνελήφθη, καθὰ φησιν Ἡρακλείδης ἐν τῇ Σατύρου ἐπιτομῇ.
- 28 —Ἀντισθένης δ' ἐν ταῖς διαδοχαῖς—τέλος ἀποτραγόντα τὴν γλῶτταν προσπτύσαι αὐτῷ (sc. τῷ τυράννῳ), τοὺς δὲ πολίτας παρορμηθέντας αὐτίκα τὸν τύραννον καταλεῦσαι. ταῦτα δὲ σχεδὸν οἱ πλείους λέγουσιν. Ἑρμιππος δὲ φησιν εἰς ὄλμον αὐτὸν βληθῆναι καὶ κατακοπῆναι. καὶ εἰς αὐτὸν ἡμεῖς εἵπομεν οὕτως· ἤθελες, ᾧ Ζήνων, καλὸν ἤθελες ἄνδρα τύραννον κτείνας ἐκλῦσαι δουλοσύνης Ἑλέαν, ἀλλ' ἐδάμης· δὴ γὰρ σε λαβὼν ὁ τύραννος ἐν ὄλμῳ κόψε. τί τοῦτο λέγω; σῶμα γάρ, οὐχὶ δὲ σέ. Diogenes Laertius IX 4: Ἑρμιππος δὲ φησι λέγειν αὐτὸν (sc.
- 29 Ἡράκλειτον) τοῖς ἰατροῖς εἴ τις δύναται <τὰ> ἔντερα ταπεινώσας <τὸ> ὑγρὸν ἐξεραῖσαι· ἀπειπόντων δέ, θεῖναι αὐτὸν εἰς τὸν ἥλιον καὶ κελεύειν τοὺς παῖδας βολίτοις καταπλάττειν. οὕτω δὲ κατατεινόμενον δευτεραῖον τελευτῆσαι καὶ ταφῆναι ἐν τῇ ἀγορᾷ. Diogenes Laertius II 13: Ἑρμιππος δ' ἐν τοῖς Βίοις φησὶν ὅτι καθεῖρχθη ἐν τῷ δεσμοτηρίῳ τεθνηξόμενος (sc.
- 30 Ἀναξαγόρας). Περικλῆς δὲ παρελθὼν εἶπεν εἴ τι ἔχουσιν ἐγκαλεῖν αὐτῷ κατὰ τὸν βίον (sc. οἱ Ἀθηναῖοι). οὐδὲν δὲ εἰπόντων· „καὶ μὴν ἐγώ, ἔφη, τούτου μαθητὴς εἰμι· μὴ οὖν διαβολαῖς ἐπαρθέντες ἀποκτείνητε τὸν ἄνθρωπον, ἀλλ' ἐμοὶ πεισθέντες ἄφετε.“ καὶ ἀφείθη· οὐκ ἐνεγκῶν δὲ τὴν ὕβριν ἑαυτὸν ἐξήγαγεν. ἔστι καὶ ἡμῶν εἰς αὐτόν· ἥελιον πυρόντα μύδρον ποτὲ φάσκεν ὑπάρχειν, καὶ διὰ τοῦτο θανεῖν μέλλεν Ἀναξαγόρας. ἀλλ' ὁ φίλος Περικλῆς μὲν ἐρύσατο τοῦτον, ὁ δ' αὐτὸν ἐξάγαγεν βιότου μαλθακῇ σοφίᾳ. Diogenes Laertius IX 43: τελευτῆσαι δὲ τὸν Δημόκριτόν φησιν Ἑρμιππος τοῦτον τὸν τρόπον.
- 31 ἥδη ὑπεργήρων ὄντα πρὸς τῷ καταστρέφειν εἶναι. τὴν οὖν ἀδελφὴν λυπεῖσθαι ὅτι ἐν τῇ τῶν Θεσμοφορίων ἐορτῇ μέλλοι τεθνήξασθαι καὶ τῇ θεῷ τὸ καθήκον αὐτῇ οὐ ποιήσειν· τὸν δὲ θαρρεῖν εἰπεῖν καὶ κελεῦσαι αὐτῷ προσφέρειν ἄρτους θερμούς ὁσημέραι. τούτους δὲ ταῖς ῥίσι προσφέρων διεκράτησεν αὐτὸν τὴν ἐορτήν· ἐπειδὴ δὲ παρῆλθον αἱ ἡμέραι, τρεῖς δ' ἦσαν, ἀλυπότατα τὸν βίον προήκατο, ὥς φησιν Ἰππαρχος, ἐννέα πρὸς τοῖς ἑκατὸν ἔτη βιούς. Diogenes Laertius II 38: ἀπηνέγκατο μὲν οὖν τὴν γραφὴν (sc.
- 32 κατὰ Σωκράτους) ὁ Μέλητος, εἶπε δὲ τὴν δίκην Πολύευκτος, ὥς φησι Φαβωρίνος ἐν Παντοδαπῇ ἱστορίᾳ· συνέγραψε δὲ τὸν λόγον Πολυκράτης ὁ σοφιστής, ὥς φησιν Ἑρμιππος, ἢ Ἄνυτος, ὥς τινες· προητοίμασε δὲ πάντα Λύκων ὁ δημαγωγός. Papyrus Herculanensis ed.
- 33 (n1) W. Crönert, Rh. M. 57, 1902, 286. cf. id. Kolotes und Menedemos 133, Leipzig 1906: Ξα]νθίπ[πη οἰκί]α ... ἀνθρῶ[π] ταστερ ... Ἑρμιππός φησι ... ἐπεὶ δ' Αἰ]σχίνης ἐωρᾶτο πιεζοῦμ]ενος ὑπὸ τῆς

πενίας ...] ἀπὸ τοῦ λόγου καὶ ἐθίζεσθαι Σ]ωκράτους πα Diogenes Laertius VI 2: φησὶ δ' Ἑρμιππος, ὅτι προείλετο (sc.

- 34 Ἀντισθένης) ἐν τῇ τῶν Ἰσθμίων πανηγύρει ψέξει τε καὶ ἐπαινέσαι Ἀθηναίους Θηβαίους Λακεδαιμονίους· εἶτα μέντοι παραιτήσασθαι ἰδόντα πλείους ἐκ τῶν πόλεων ἀφιγμένους. ὕστερον δὲ παρέβαλε Σωκράτει κτλ. Diogenes Laertius II 120: γηραιὸν δὲ τελευτήσαί φησιν Ἑρμιππος (sc.
- 35 τὸν Στίλπωνα), οἶνον προσενεγκάμενον ὅπως θᾶττον ἀποθάνῃ. Diogenes Laertius II 109: φησὶ δ' Ἑρμιππος περὶ αὐτοῦ (sc.
- 36 Ἀλεξίνου), ὡς ἄρα ἀπελθὼν ἐκ τῆς Ἥλιδος εἰς Ὀλυμπίαν αὐτόθι φιλοσοφοίῃ. τῶν δὲ μαθητῶν αὐτοῦ πυνθανομένων, διὰ τί τῇδε κατοικεῖ, φάναι βούλεσθαι αἵρεσιν συστήσασθαι ἦν Ὀλυμπικὴν κληθήσεσθαι. τοὺς δὲ καὶ τοῖς ἐφοδίοις θλιβομένους καὶ τὸ χωρίον νοσερὸν καταγνόντας ἀπελθεῖν, καὶ τοῦ λοιποῦ διατρίβειν ἔρημον τὸν Ἀλεξίνον σὺν οἰκῆτῃ μόνῳ· ἔπειτα μέντοι νηχόμενον ἐν τῷ Ἀλφειῷ νυχθῆναι καλάμῳ καὶ οὕτω τελευτήσαι. Suda F 359: Φίλισκος Αἰγινήτης ὁ διδάξας γράμματα Ἀλέξανδρον τὸν Μακεδόνα.
- 37 αὐτὸς δὲ ἀκουστῆς ἦν τοῦ Κυνὸς Διογένης. κατὰ δὲ Ἑρμιππον Στίλπωνος. Diogenes Laertius II 142: διὰ ταῦτα δὴ καὶ τὴν ἄλλην φιλίαν ὑποπτευθεὶς (sc.
- 38 Μενέδημος) προδιδόναι τὴν πόλιν αὐτῷ (sc. Ἑρετρίαν Ἀντιγόνῳ Γονάτῃ) διαβάλλοντος Ἀριστοδήμου ὑπεξῆλθεν καὶ διέτριβεν ἐν Ὠρωπῷ ἐν τῷ τοῦ Ἀμφιάρεω ἱερῷ. ἔνθα χρυσῶν ποτηρίων ἀπολομένων, καθά φησιν Ἑρμιππος, δόγματι κοινῷ τῶν Βοιωτῶν ἐκελεύσθη μετελθεῖν. ἐντεῦθεν ἀθυμήσας λαθραίως παρεισδύς εἰς τὴν πατρίδα καὶ τὴν τε γυναῖκα καὶ τὰς θυγατέρας παραλαβὼν πρὸς Ἀντίγονον ἐλθὼν ἀθυμία τὸν βίον κατέστρεψεν. Diogenes Laertius VI 99: φησὶ δ' Ἑρμιππος ἡμεροδανειστὴν αὐτὸν (sc.
- 39 Μένιππον) γεγονέναι καὶ καλεῖσθαι· καὶ γὰρ ναυτικῷ τόκῳ δανεῖζειν καὶ ἐξενεχυριάζειν, ὥστε πάμπλειστα χρήματα ἀθροίζειν· τέλος δ' ἐπιβουλευθέντα πάντων στερηθῆναι καὶ ὑπ' ἀθυμίας βρόχῳ τὸν βίον μεταλλάξαι. Diogenes Laertius VIII 85: γέγραφε δὲ (sc.
- 40 Φιλόλαος) βιβλίον ἓν, ὃ φησιν Ἑρμιππος λέγειν τινὰ τῶν συγγραφέων Πλάτωνα τὸν φιλόσοφον παραγενόμενον εἰς Σικελίαν πρὸς Διονύσιον ὠνήσασθαι παρὰ τῶν συγγενῶν τοῦ Φιλόλαου ἀργυρίου Ἀλεξανδρινῶν μνῶν τετταράκοντα καὶ ἐντεῦθεν μεταγεγραφέναι τὸν Τίμαιον. Diogenes Laertius III 2: τελευτᾷ δ' (sc.
- 41 Πλάτων), ὡς φησιν Ἑρμιππος, ἐν γάμοις δειπνῶν, τῷ πρώτῳ ἔτει τῆς ὀγδόης καὶ ἐκατοστῆς Ὀλυμπιάδος, βιοὺς ἔτος ἐν πρὸς τοῖς ὀγδοήκοντα. Diogenes Laertius V 91: Ἑρμιππος δὲ λιμοῦ κατασχόντος τὴν χώραν φησὶν αἰτεῖν τοὺς Ἡρακλεώτας τὴν Πυθίαν λύσιν.
- 42 τὸν δὲ Ἡρακλείδην διαφθεῖραι χρήμασι τοὺς τε θεωροὺς καὶ τὴν προειρημένην, ὥστ' ἀνελεῖν ἀπαλλαγῆσεσθαι τοῦ κακοῦ, εἰ ζῶν μὲν Ἡρακλείδης ὁ Εὐθύφρωνος χρυσῷ στεφάνῳ στεφανωθείη πρὸς αὐτῶν, ἀποθανὼν δὲ ὡς ἥρωος τιμῷτο. ἐκομίσθη ὁ δῆθεν χρησμός καὶ οὐδὲν ὦναντο οἱ πλάσαντες αὐτόν, αὐτίκα γὰρ ἐν τῷ θεάτρῳ στεφανούμενος ὁ Ἡρακλείδης ἀπόπληκτος ἐγένετο, οἱ τε θεωροὶ καταλευσθέντες διεφθάρησαν. ἀλλὰ καὶ ἡ Πυθία τὴν αὐτὴν ὥραν κατιοῦσα ἐς τὸ ἄδυτον καὶ ἐπιστᾶσα ἐνὶ τῶν δρακόντων δηχθεῖσα παραχρῆμα ἀπέπνευσε. καὶ τὰ μὲν περὶ τοῦ θανάτου αὐτοῦ τοσαῦτα. Diogenes Laertius IV 44: ἐτελεύτησε δέ (sc.
- 43 Ἀρκεσίλαος), ὡς φησιν Ἑρμιππος, ἄκρατον ἐμφορηθεὶς πολὺν καὶ παρακόψας, ἤδη γεγονῶς ἔτος πέμπτον καὶ ἑβδομηκοστόν, ἀποδεχθεὶς πρὸς Ἀθηναίων ὡς οὐδεὶς. Diogenes Laertius V 1: Ἀριστοτέλης Νικομάχου καὶ Φαιστίδος Σταγειρίτης.

ὁ δὲ Νικόμαχος ἦν ἀπὸ Νικομάχου τοῦ Μαχάονος τοῦ Ἀσκληπιοῦ, καθά φησιν Ἑρμιππος ἐν τῷ περὶ Ἀριστοτέλους. Diogenes Laertius V 2: φησὶ δ' Ἑρμιππος ἐν τοῖς Βίοις ὅτι πρεσβεύοντος αὐτοῦ (sc.

- 45 Ἀριστοτέλους) πρὸς Φίλιππον ὑπὲρ Ἀθηναίων σχολάρχης ἐγένετο τῆς ἐν Ἀκαδημείᾳ σχολῆς Ξενοκράτης ἐλθόντα δὴ αὐτὸν καὶ θεασάμενον ὑπ' ἄλλω τὴν σχολήν, ἐλέσθαι περίπατον τὸν ἐν Λυκείῳ καὶ μέχρι μὲν ἀλείμματος ἀνακάμπτοντα τοῖς μαθηταῖς συμφιλοσοφεῖν, ὅθεν Περιπατητικοὺς προσαγορευθῆναι (οἱ δ' ὅτι ἐκ νόσου περιπατοῦντι Ἀλεξάνδρῳ συμπαρῶν διελέγετο ἅττα). ἐπειδὴ δὲ πλείους ἐγίνοντο, ἤδη καὶ ἐκάθισεν εἰπὼν· αἰσχρὸν σιωπᾶν, Ξενοκράτη δ' ἔαν λέγειν. καὶ πρὸς θεσὶν συνεγύμναζε τοὺς μαθητάς, ἅμα καὶ ῥητορικῶς ἐπασκῶν. (ἔπειτα μέντοι ἀπῆρε πρὸς Ἑρμίαν τὸν εὐνοῦχον, Ἀταρνέων ὄντα τύραννον.) Athenaeus 589c: Ἀριστοτέλης δ' ὁ Σταγίριτης οὐκ ἐξ Ἑρπυλλίδος τῆς ἐταίρας ἐπαιδοποίησε Νικόμαχον καὶ συνῆν ταύτῃ μέχρι θανάτου, ὥς φησιν Ἑρμιππος ἐν τῷ περὶ Ἀριστοτέλους πρώτῳ, ἐπιμελείας φάσκων τῆς δεούσης τετυχηκέναι ἐν ταῖς τοῦ φιλοσόφου διαθήκαις; PSI Nr.
- 47a 1093 ed. Norsa—Vitelli. cf. B. Snell, *Gesammelte Schriften* 115f., Göttingen 1965: [Ἑρμ]ιππος δ' ἐν [τῷ] πρ[ώ]τῳ πε[ρὶ] Ἀρ[ιστοτέ]λους [Λάβυν] Δελφὸν εὐ[νοῦχ]όν φησιν εἰ[ρηκέν]αι αὐτὸ (sc. τὸ γνῶθι σαυτόν) νε[ωκόρον] ὄν[τα] τοῦ Πυθίου. I.
- 47b Bekker, *Anecdota Graeca* I 233. cf. Clemens Stromateis I cap. XIV 60, 3 (Chamaileon fr. 2 W): γνῶθι σαυτόν· ἀπόφθεγμα, οἱ δὲ Χείλωνός φασιν. Ἑρμιππος δὲ Δελφὸν εὐνοῦχόν φησιν εἰρηκέναι τὸ γνῶθι σαυτόν καὶ ἐν τῷ ναῷ ἐπιγράψαι. Schol.
- 47c Platon. *Phileb.* 48c: γνῶθι σαυτόν· ἐπὶ τῶν ὑπὲρ δύνάμιν κομπαζόντων. λέγουσι δὲ οἱ μὲν Χίλωνος εἶναι τὸ ἀπόφθεγμα, οἱ δὲ Λάβυος εὐνούχου τινὸς νεωκόρου. Athenaeus 696a: τούτων λεχθέντων ὁ Δημόκριτος ἔφη· ἀλλὰ μὴν καὶ τὸ ὑπὸ τοῦ πολυμαθεστάτου γραφὲν Ἀριστοτέλους εἰς Ἑρμείαν τὸν Ἀταρνέα οὐ παιᾶν ἐστίν, ὥς ὁ τὴν τῆς ἀσεβείας κατὰ τοῦ φιλοσόφου γραφὴν ἀπενεγκάμενος Δημόφιλος εἰς αἰδῶτε παρασκευασθεὶς ὑπ' Εὐρυμέδοντος, ὥς ἀσεβοῦντος καὶ ἄδοντος ἐν τοῖς συσσιτίοις ὁσημέραι εἰς τὸν Ἑρμείαν παιᾶνα.
- 48 ὅτι δὲ παιᾶνος οὐδεμίαν ἔμφασιν παρέχει τὸ ἄσμα, ἀλλὰ τῶν σκολίων ἐν τι αὐτὸ εἶδος ἐστίν ἐξ αὐτῆς τῆς λέξεως φανερόν ὑμῖν ποιήσω· Ἀρετὰ πολύμοχθε γένει βροτείῳ, θήραμα κάλλιστον βίῳ, σᾶς πέρι, παρθένε, μορφᾶς καὶ θανεῖν ζηλωτὸς ἐν Ἑλλάδι πότμος καὶ πόνους τλῆναι μαλεροὺς ἀκάμαντας. τοῖον ἐπὶ φρένα βάλλεις καρπὸν ἰσαθάνατον χρυσοῦ τε κρείσσω καὶ γονέων μαλακαυγήτοιο θ' ὕπνου. σεῦ δ' ἔνεκεν <καὶ> ὁ δῖος Ἡρακλῆς Λήδας τε κοῦροι πόλλ' ἀνέτλασαν ἔργοις σὺν ἀγρεύοντες δύνάμιν. σοῖς δὲ πόθοις Ἀχιλεὺς Αἴας τ' Αἶδα δόμον ἤλθον. σᾶς δ' ἔνεκεν φιλίου μορφᾶς καὶ Ἀταρνέος ἔντροφος ἡελίου χήρωσεν αὐγᾶς. τοιγὰρ αἰδιδίμος ἔργοις ἀθάνατόν τέ μιν αὐξήσουσι Μοῦσαι, Μναμοσύνας θύγατρεις Διὸς ξενίου σέβας αὔξουσιν φιλίας τε γέρας βεβαίου. ἐγὼ μὲν οὐκ οἶδα εἴ τις τι κατιδεῖν ἐν τούτοις δύναται παιανικὸν ἰδίωμα, σαφῶς ὁμολογοῦντος τοῦ γεγραφότος τετελευτηκέναι τὸν Ἑρμείαν δι' ὧν εἴρηκεν· σᾶς γὰρ φιλίου μορφᾶς Ἀταρνέος ἔντροφος ἡελίου χήρωσεν αὐγᾶς. οὐκ ἔχει δ' οὐδὲ τὸ παιανικὸν ἐπίρρημα, καθάπερ ὁ εἰς Λύσανδρον τὸν Σπαρτιάτην γραφεὶς ὄντως παιᾶν, ὃν φησι Δοῦρις ἐν τοῖς Σαμίων ἐπιγραφομένοις Ὠροῖς ἄδεσθαι ἐν Σάμῳ. παιᾶν δ' ἐστίν καὶ ὁ εἰς Κρατερὸν τὸν Μακεδόνα γραφεὶς, ὃν ἐτεκτῆνατο Ἀλεξίνος ὁ διαλεκτικός, φησὶν Ἑρμιππος ὁ Καλλιμάχειος ἐν τῷ πρώτῳ περὶ Ἀριστοτέλους. ἄδετα δὲ καὶ οὗτος ἐν Δελφοῖς, λυρίζοντός γε τινος παιδός. καὶ ὁ εἰς Ἀγήμεονα δὲ τὸν Κορίνθιον, Ἀλκυόνης πατέρα, ὃν ἄδουσι Κορίνθιοι, ἔχει τὸ παιανικὸν ἐπίφθεγμα. παρέθετο δὲ αὐτὸν Πολέμων ὁ περιηγητὴς ἐν τῇ πρὸς Ἀράνθιον ἐπιστολῇ. καὶ ὁ εἰς Πτολεμαῖον δὲ τὸν πρῶτον Αἰγύπτου βασιλεύσαντα παιᾶν ἐστίν, ὃν ἄδουσι Ῥόδιοι· ἔχει γὰρ τὸ ἰὴ παιᾶν ἐπίφθεγμα, ὥς φησι Γόργων ἐν τῷ περὶ τῶν ἐν Ῥόδῳ θυσίων. ἐπ'

Ἀντιγόνῳ δὲ καὶ Δημητρίῳ φησὶ Φιλόχορος Ἀθηναίους ἄδειν παιᾶνας τοὺς πεπονημένους ὑπὸ Ἑρμοκλέους τοῦ Κυζικηνοῦ, ἐφαμίλλων γενομένων τῶν παιᾶνας ποιησάντων <πολλῶν> καὶ τοῦ Ἑρμοκλέους προκριθέντος. ἀλλὰ μὴν καὶ αὐτὸς Ἀριστοτέλης ἐν τῇ ἀπολογίᾳ τῆς ἀσεβείας, εἰ μὴ κατέψευσται ὁ λόγος, φησὶν· „οὐ γὰρ ἂν ποτε Ἑρμείᾳ θύειν ὡς ἀθανάτῳ προαιρούμενος ὡς θνητῷ μῆμα κατεσκεύαζον, καὶ ἀθανατίζειν τὴν φύσιν βουλόμενος ἐπιταφίοις ἂν τιμαῖς ἐκόσμησα.“ Didymus in Demosth.

- 49 Phil. X col. 6, 51 p. 27 Diels—Schubart: ἀλλὰ γὰρ [ἔτ]ι διαλλάττουσι καὶ π[ερὶ τὴν σύλ]ληψιν αὐτοῦ (sc. Ἑρμίου τοῦ Ἀταρνέως τυράννου) καὶ τὸν θάνατον. Ἑρμι[ππος] γὰρ ἐν τῷ περὶ Ἀρ[ι]στοτέλους Β ἐν το[ῖς δεσμο]ῖς φη[σὶ]ν αὐτὸν τελευτῆσαι, οἱ δ' ὑπ[ὸ βασιλ]έως βασα[νισ]θέντα ἀνασταυρωθῆνα[ι Plutarchus Alexander LIII: λέγεται δέ ποτε πολλῶν παρακεκλημένων ἐπὶ τὸ δεῖπνον ἐπαινέσαι κελευσθεῖς ἐπὶ τοῦ ποτηρίου Μακεδόνας ὁ Καλλισθένης οὕτως εὐροῆσαι πρὸς τὴν ὑπόθεσιν, ὥστ' ἀνισταμένους κροτεῖν καὶ βάλλειν τοὺς στεφάνους ἐπ' αὐτόν· εἰπεῖν οὖν τὸν Ἀλέξανδρον ὅτι κατ' Εὐριπίδην (Bacch.
- 50 267) τὸν λαβόντα τῶν λόγων καλὰς ἀφορμὰς οὐ μέγ' ἔργον εὖ λέγειν. „ἀλλ' ἔνδειξαι, φάναι, τὴν σαυτοῦ δύναμιν ἡμῖν κατηγορήσας Μακεδόνων, ἵνα καὶ βελτίους γένωνται μαθόντες ἅ πλημμελοῦσιν.“ οὕτω δὲ τὸν ἄνδρα πρὸς τὴν παλινωδίαν τραπόμενον πολλὰ παρρησιάσασθαι κατὰ τῶν Μακεδόνων, καὶ τὴν Ἑλληνικὴν στάσιν αἰτίαν ἀποφύναντα τῆς γενομένης περὶ Φίλιππον αὐξήσεως καὶ δυνάμεως εἰπεῖν. ἐν δὲ διχοστασίῃ καὶ ὁ πάγκακος ἔλλαχε τιμῆς. ἐφ' ᾧ πικρὸν καὶ βαρὺ ἐγγενέσθαι μῖσος τοῖς Μακεδόσιν, καὶ τὸν Ἀλέξανδρον εἰπεῖν, ὡς οὐ τῆς δεινότητος ὁ Καλλισθένης ἀλλὰ τῆς δυσμενείας Μακεδόσιν ἀπόδειξιν δέδωκε. ταῦτα μὲν οὖν ὁ Ἑρμιππὸς φησι τὸν ἀναγνώστην τοῦ Καλλισθέους Στροῖβον Ἀριστοτέλει διηγέισθαι, τὸν δὲ Καλλισθένην συνέντα τὴν ἀλλοτριότητα τοῦ βασιλέως δις ἢ τρίς ἀπιδόντα πρὸς αὐτὸν εἰπεῖν (Homer Φ 107) κάτθανε καὶ Πάτροκλος, ὅπερ σέο πολλὸν ἀμείνων. Athenaeus 21 a: Ἑρμιππος δὲ φησι Θεόφραστον παραγίνεσθαι εἰς τὸν Περίπατον καθ' ὥραν λαμπρὸν καὶ ἐξησκημένον, εἵτα καθίσαντα διατίθεσθαι τὸν λόγον οὐδεμιᾶς ἀπεχόμενον κινήσεως οὐδὲ σχήματος ἑνός.
- 51 καὶ ποτε ὀψοφάγον μιμούμενον ἐξείραντα τὴν γλῶσσαν περιλείχειν τὰ χεῖλη. Diogenes Laertius II 55: φησὶ δ' Ἀριστοτέλης ὅτι ἐγκώμια καὶ ἐπιτάφια Γρύλλου μυριοὶ ὅσοι συνέγραψαν, τὸ μέρος καὶ τῷ πατρὶ χαριζόμενοι.
- 52 ἀλλὰ καὶ Ἑρμιππος ἐν τῷ περὶ Θεοφράστου καὶ Ἰσοκράτην Γρύλλου φησὶ ἐγκώμιον γεγραφέναι. Diogenes Laertius V 41: Φαβωρίνος δὲ φησι γηράσαντα αὐτὸν (sc.
- 53 Θεόφραστον) ἐν φορεῖῳ περιφέρεισθαι· καὶ τοῦτο λέγειν Ἑρμιππον, παρατιθέμενον ἱστορεῖν Ἀρκεσίλαον τὸν Πιταναῖον ἐν οἷς ἔφασκε πρὸς Λακύδην τὸν Κυρηναῖον. Subscriptio in Theophrasti Metaphysica p.
- 54 38 RossFobes: τοῦτο τὸ βιβλίον Ἀνδρόνικος μὲν καὶ Ἑρμιππος ἀγνοοῦσιν, οὐδὲ γὰρ μνεῖαν αὐτοῦ ὅλως πεποιήνται ἐν τῇ ἀναγραφῇ τῶν Θεοφράστου βιβλίων. Νικόλαος δὲ ἐν τῇ θεωρίᾳ τῶν Ἀριστοτέλους μετὰ τὰ φυσικὰ μνημονεύει αὐτοῦ λέγων εἶναι Θεοφράστου. Theophrastus Historia plantarum VII Subscriptio cod.
- 55 Urbinat. (cf. Moraux 211, 3): Θεοφράστου περὶ φυτῶν ἱστορίας τὸ η'. Ἑρμιππος δὲ περὶ φρυγανικῶν καὶ ποιωδῶν, Ἀνδρόνικος δὲ περὶ φυτῶν ἱστορίας. Athenaeus 252c: Ἀττάλου δὲ τοῦ βασιλέως ἐγένετο κόλαξ καὶ διδάσκαλος Λυσίμαχος, ὃν Καλλίμαχος μὲν Θεοδώρειον ἀναγράφει, Ἑρμιππος δ' ἐν τοῖς Θεοφράστου μαθηταῖς καταλέγει.
- 56 οὗτος δ' ὁ ἀνὴρ καὶ περὶ τῆς Ἀττάλου παιδείας συγγέγραφε βίβλους πᾶσαν κολακείαν ἐμφανινοῦσας. Diogenes Laertius V 67: ἦν δὲ καὶ καθαρώτατος τὴν στολήν (sc.

Λύκων), ὡς ἀνυπερβλήτω χρῆσθαι μαλακότητι ἱματίων, καθά φησιν Ἑρμιππος. Diogenes Laertius V 78 (Demetr.

- 58 Phal. fr. 69 W): φησὶ δ' αὐτὸν (sc. Δημήτριον) Ἑρμιππος μετὰ τὸν Κασσάνδρου θάνατον φοβηθέντα Ἀντίγονον παρὰ Πτολεμαῖον ἔλθειν τὸν Σωτῆρα· κάκεϊ χρόνον ἱκανὸν διατρίβοντα συμβουλευεῖν τῷ Πτολεμαίῳ πρὸς τοῖς ἄλλοις καὶ τὴν βασιλείαν τοῖς ἐξ Εὐρυδίκης περιθεῖναι παισί. τοῦ δὲ οὐ πεισθέντος ἀλλὰ παραδόντος τὸ διάδημα τῷ ἐκ Βερενίκης, μετὰ τὴν ἐκείνου τελευτὴν ἀξιοθῆναι πρὸς τούτου παραφυλάττεσθαι ἐν τῇ χώρᾳ μέχρι τι δόξει περὶ αὐτοῦ. ἐνταῦθα ἀθυμότερον διῆγε· καὶ πῶς ὑπνώτων ὑπ' ἀσπίδος τὴν χεῖρα δηχθεὶς τὸν βίον μεθῆκε. καὶ τέθαιπται ἐν τῷ Βουσιρίτῃ νομῷ πλησίον Διοσπόλεως. Diogenes Laertius VII 184: τοῦτον (sc.
- 59 Χρύσιππον) ἐν τῷ Ὡιδεῖῳ σχολάζοντά φησιν Ἑρμιππος ἐπὶ θυσίαν ὑπὸ τῶν μαθητῶν κληθῆναι· ἔνθα προσενεγκάμενον γλυκὺν ἄκρατον καὶ ἱλιγγιάσαντα πεμπτὰ ἄπελθεῖν ἐξ ἀνθρώπων, τρία καὶ ἑβδομήκοντα βίωσαντ' ἔτη, κατὰ τὴν τρίτην καὶ τετταρακοστὴν <καὶ ἑκατοστὴν> Ὀλυμπιάδα, καθά φησιν Ἀπολλόδωρος ἐν Χρονικοῖς. Diogenes Laertius X 2: φησὶ δ' Ἑρμιππος γραματοδιδάσκαλον αὐτὸν (sc.
- 60 Ἐπίκουρον) γεγενῆσθαι, ἔπειτα μέντοι περιτυχόντα τοῖς Δημοκρίτου βιβλίοις ἐπὶ φιλοσοφίαν ᾄξαι. διὸ καὶ τὸν Τίμωνα φάσκειν περὶ αὐτοῦ· ὕστατος αὖ φυσικῶν καὶ κύντατος ἐκ Σάμου ἐλθὼν γραμμοδιδασκαλίδης ἀναγωγότατος ζώντων. Diogenes Laertius X 15: τελευτῆσαι δ' αὐτὸν (sc.
- 61 Ἐπίκουρον) λίθῳ τῶν οὖρων ἐπισχεθέντων, ὥς φησι καὶ Ἑρμαρχος ἐν ἐπιστολαῖς (fr. 47 Krohn), ἡμέρας νοσήσαντα τετταρεσκαίδεκα. ὅτε καὶ φησιν Ἑρμιππος ἐμβάντα αὐτὸν εἰς πύελον χαλκῆν κεκραμένην ὕδατι θερμῷ καὶ αἰτήσαντα ἄκρατον ῥοφῆσαι τοῖς τε φίλοις παραγγείλαντα τῶν δογμάτων μεμνησθαι οὕτω τελευτῆσαι. Marcellinus Vita Thucydidis 18: ὁ δὲ Ἑρμιππος καὶ ἀπὸ τῶν Πεισιστρατιδῶν αὐτὸν (sc.
- 62 τὸν Θουκυδίδην) λέγει τῶν τυράννων ἔλκειν τὸ γένος, διὸ καὶ διαφθονεῖν αὐτόν φησιν ἐν τῇ συγγραφῇ τοῖς περὶ Ἀρμόδιον καὶ Ἀριστογείτονα, λέγοντα ὡς οὐκ ἐγένοντο τυραννοφόνοι· οὐ γὰρ ἐφόνευσαν τὸν τύραννον, ἀλλὰ τὸν ἀδελφὸν τοῦ τυράννου Ἰππαρχον. Athenaeus 505d: Ἑρμιππος δὲ ἐν τῇ περὶ Γοργίου· ὡς ἐπεδήμησε, φησί, ταῖς Ἀθήναις Γοργίας μετὰ τὸ ποιήσασθαι τὴν ἀνάθεσιν τῆς ἐν Δελφοῖς ἑαυτοῦ χρυσοῦς εἰκόνης, εἰπόντος τοῦ Πλάτωνος, ὅτε εἶδεν αὐτόν· „ἦκει ἡμῖν ὁ καλός τε καὶ χρυσοῦς Γοργίας“ ἔφη ὁ Γοργίας „ἦ καλὸν γε αἰ Ἀθῆναι [καὶ] νέον τοῦτον Ἀρχίλοχον ἐνηνόχασιν“.
- 64 Hypothesis Isocrates II ad Nicoclem: Ἑρμιππος δὲ φησιν ἐν τῷ περὶ τοῦ Ἰσοκράτους, παρατιθέμενος Εὐανδρὸν τινα κατὰ τῶν σοφιστῶν εἰρηκότα, ὡς ὅτι λαβὼν εἴκοσι τάλαντα παρὰ τοῦ Νικοκλέους αὐτὸς ὁ Ἰσοκράτης, ἔπεμψεν αὐτῷ τὸν λόγον τοῦτον, τελευτήσαντος τοῦ Εὐαγόρου, ὥσπερ καὶ τούτῳ βουλόμενος χρήσιμος γενέσθαι μετὰ τὴν τοῦ πατρὸς τελευτὴν. Athenaeus 592d: Ἑρμιππος δ' ἐν τῷ περὶ Ἰσοκράτους προβαίνοντά φησι τῇ ἡλικίᾳ τὸν Ἰσοκράτη ἀναλαβεῖν Λαγίσκαν τὴν ἐταίραν εἰς τὴν οἰκίαν, ἐξ ἧς καὶ γενέσθαι αὐτῷ θυγάτριον.
- 65 μνημονεύει δ' αὐτῆς Στράτις ἐν τούτοις (I p. 712 Kock) καὶ τὴν Λαγίσκαν τὴν Ἰσοκράτους παλλακὴν ἰδεῖν με συκάζουσιν εὐναίαν ἔτι τὸν τ' αὐλοτρύπην αὐτόν ... Hypothesis Isocrates V Philippus: ἔγραψε δὲ ὁ Ἰσοκράτης τὸν λόγον γέρων ὦν, μικρὸν πρὸ τῆς ἑαυτοῦ καὶ Φιλίππου τελευτῆς, ὡς φησιν ὁ Ἑρμιππος.
- 67 Harpocration Εὐθείας? Ὑπερείδης ὑπὲρ Φρύνης. τῶν ἐπὶ συκοφαντίᾳ διαβεβλημένων ἦν ὁ Εὐθείας. τὸν μέντοι λόγον αὐτῷ τὸν κατὰ Φρύνης Ἀναξιμένην πεποιηκέναι φησὶν Ἑρμιππος. Athenaeus 590c: Ὑπερείδης δ' ὁ ῥήτωρ ἐκ τῆς πατρῴας οἰκίας τὸν υἱὸν ἀποβαλὼν Γλαύκιππον

Μυρρίνην τὴν πολυτελεστάτην ἑταίραν ἀνέλαβε καὶ ταύτην μὲν ἐν ἄστει εἶχεν, ἐν Πειραιεῖ δὲ Ἀρισταγόραν, Φίλαν δ' ἐν Ἐλευσίνι ἦν πολλῶν ὠνησάμενος χρημάτων εἶχεν ἐλευθερώσας, ὕστερον δὲ καὶ οἰκουρὸν αὐτὴν ἐποίησατο, ὡς Ἰδομενεὺς ἱστορεῖ (FGrHist 338 F 14).

68a1 ἐν δὲ τῷ ὑπὲρ Φρύνης λόγῳ Ὑπερείδης ὁμολογῶν ἐρᾶν τῆς γυναικὸς καὶ οὐδέπω τοῦ ἔρωτος ἀπηλλαγμένος τὴν προειρημένην Μυρρίνην εἰς τὴν οἰκίαν εἰσήγαγεν. ἦν δ' ἡ Φρύνη ἐκ Θεσπιῶν. κρινομένη δ' ὑπὸ Εὐθύου τὴν ἐπὶ θανάτῳ ἀπέφυγεν· διόπερ ὀργισθεὶς ὁ Εὐθύας οὐκ ἔτι εἶπεν ἄλλην δίκην, ὥς φησιν Ἑρμιππος. ὁ δὲ Ὑπερείδης συναγορεύων τῇ Φρύνῃ, ὡς οὐδὲν ἦννε λέγων ἐπίδοξοί τε ἦσαν οἱ δικασταὶ καταψηφιούμενοι, παραγαγὼν αὐτὴν εἰς τοῦμφανὲς καὶ περιρρήξας τοὺς χιτωνίσκους γυμνά τε τὰ στέρνα ποιήσας τοὺς ἐπιλογικούς οἴκτους ἐκ τῆς ὀψεως αὐτῆς ἐπερρητόρευσεν δεισιδαιμονησά τε ἐποίησεν τοὺς δικαστὰς τὴν ὑποφῆτιν καὶ ζάκορον Ἀφροδίτης ἐλέω χαρισαμένους μὴ ἀποκτεῖναι. καὶ ἀφεθείσης ἐγράφη μετὰ ταῦτα ψήφισμα, μηδένα οἰκτιζεσθαι τῶν λεγόντων ὑπὲρ τινος μηδὲ βλεπόμενον τὸν κατηγορούμενον ἢ τὴν κατηγορουμένην κρίνεσθαι. Athenaeus 342c: καὶ Ἑρμιππος δέ φησιν ἐν τρίτῳ περὶ τῶν Ἰσοκράτους μαθητῶν ἑωθινὸν τὸν Ὑπερείδην ποιεῖσθαι ἀεὶ τοὺς περιπάτους ἐν τοῖς ἰχθύσι.

68b Ps. Plutarchus De vitis decem oratorum 849a: μετὰ τὰ περὶ Κραννῶνα συμβάντα ἐξαιτηθεὶς ὑπὸ Ἀντιπάτρου (sc. Ὑπερείδης) καὶ μέλλων ἐκδίδοσθαι ὑπὸ τοῦ δήμου ἔφυγεν ἐκ τῆς πόλεως εἰς Αἴγιναν ἅμα τοῖς κατεψηφισμένοις· καὶ συμβαλὼν Δημοσθένει καὶ περὶ τῆς διαφορᾶς ἀπολογησάμενος ἀπαλλαγεῖς ἐκεῖθεν ὑπ' Ἀρχίου τοῦ φυγαδοθήρου ἐπικληθέντος, Θουρίου μὲν τὸ γένος ὑποκριτοῦ δὲ τὰ πρῶτα τότε δὲ τῷ Ἀντιπάτρῳ βοηθοῦντος, ἐλήφθη πρὸς βίαν ἐν τῷ ἱερῷ τοῦ Ποσειδῶνος ἐχόμενος <τοῦ> ἀγάλματος. καὶ ἀχθεὶς πρὸς Ἀντίπατρον εἰς Κόρινθον ἔπειτα βασανιζόμενος διέφαγε τὴν γλῶτταν, ὥστε μηδὲν ἐξειπεῖν τῶν τῆς πόλεως ἀπορρήτων δυνηθῆναι· καὶ οὕτως ἐτελεύτησε Πυανειψιδῶνος ἐνάτῃ ἡμέρᾳ. Ἑρμιππος δέ φησιν αὐτὸν γλωττοτομηθῆναι εἰς Μακεδονίαν ἐλθόντα καὶ ριφῆναι ἄταφον, Ἀλφίνου δὲ ἀνεψιὸν ὄντα αὐτῷ, ἢ ὡς τινες Γλαύκιππον τὸν υἱὸν διὰ Φιλοπείθους τινὸς ἱατροῦ λαβόντα ἐξουσίαν τοῦ σώματος καῦσαι αὐτὸν καὶ τὰ ὀστέα κομίσει εἰς Ἀθήνας τοῖς προσήκουσι, παρὰ τὰ Ἀθηναίων καὶ Μακεδόνων δόγματα· οὐ μόνον γὰρ κελεῦσαι αὐτοὺς φυγεῖν, ἀλλὰ μηδ' ἐν τῇ οἰκείᾳ ταφῇ. οἱ δ' ἐν Κλεωναῖς ἀποθανεῖν αὐτὸν λέγουσιν, ἀπαχθέντα μετὰ τῶν ἄλλων, ὅπου γλωττοτομηθῆναι καὶ διαφθαρῆναι ὃν προεῖρηται τρόπον. τοὺς δ' οἰκείους τὰ ὀστέα λαβόντας θάψαι τε ἅμα τοῖς γονεῦσι πρὸ τῶν ἱππᾶδων πυλῶν, ὥς φησιν Διόδωρος ἐν τῷ τρίτῳ περὶ μνημάτων. ————— ἐγένετο δὲ καὶ πρὸς τὰ ἀφροδίσια καταφερέας (sc. Ὑπερείδης), ὡς ἐκβαλεῖν μὲν τὸν υἱὸν εἰσαγαγεῖν δὲ Μυρρίνην τὴν πολυτελεστάτην ἑταίραν, ἐν Πειραιεῖ δ' ἔχειν Ἀρισταγόραν, ἐν Ἐλευσίνι δ' ἐν τοῖς ἰδίοις κτήμασι Φίλαν τὴν Θηβαίαν, εἴκοσι μνῶν λυτρώσάμενος. ἐποιεῖτό τε τὸν περίπατον ἐν τῇ ἰχθυοπώλιδι ὁσημέραι. ὡς εἰκὸς δὲ καὶ [δίκη] Φρύνη τῇ ἑταίρᾳ ἀσεβεῖν κρινομένη συνεξετάσθη. αὐτὸς γὰρ τοῦτο ἐν ἀρχῇ τοῦ λόγου δηλοῖ. μελλούσης δ' αὐτῆς ἀλίσκεσθαι παραγαγὼν εἰς μέσον καὶ περιρρήξας τὴν ἐσθῆτα ἐπέδειξε τὰ στέρνα τῆς γυναικὸς. καὶ τῶν δικαστῶν εἰς τὸ κάλλος ἀπιδόντων ἀφείθη. Dionysius Halic.

69 De Isaeo 1: γενέσεως δὲ καὶ τελευτῆς τοῦ ῥήτορος ἀκριβῆ χρόνον εἰπεῖν οὐκ ἔχω οὐδὲ δὴ περὶ τοῦ βίου τάνδρος, οἷός τις ἦν, οὐδὲ περὶ τῆς προαιρέσεως τῶν πολιτευμάτων, οὐδὲ ἀρχὴν εἰ προεῖλετό τινα ἢ πολιτείαν, οὐδ' ὅλως περὶ τῶν τοιούτων οὐδενὸς διὰ τὸ μηδὲ τοιαύτη περιτυγχάνειν ἱστορίαν. οὐδὲ γὰρ ὁ τοὺς Ἰσοκράτους μαθητὰς ἀναγράφας Ἑρμιππος, ἀκριβὲς ἐν τοῖς ἄλλοις γενόμενος, ὑπὲρ τοῦδε τοῦ ῥήτορος οὐδὲν εἴρηκεν ἔξω дуεῖν τούτων, ὅτι διήκουσε μὲν Ἰσοκράτους, καθηγήσατο δὲ Δημοσθένους. Harpocratio Isaeus: εἷς μὲν ἐστὶ τῶν ἰ' ῥητόρων οὗτος, μαθητὴς δὲ Ἰσοκράτους, διδάσκαλος δὲ Δημοσθένους, Ἀθηναῖος τὸ γένος, καθά φησιν Ἑρμιππος ἐν β' περὶ τῶν Ἰσοκράτους μαθητῶν.

- ⁷⁰ Δημήτριος δ' ἐν τοῖς περὶ ὁμωνύμων ποιητῶν Χαλκιδέα φησὶν αὐτὸν εἶναι. Plutarchus Demosthenes V: Ἑρμιππος δέ φησιν ἀδεσπότοις ὑπομνήμασιν ἐντυχεῖν, ἐν οἷς ἐγγέγραπτο τὸν Δημοσθένη συνεσχολακέναι Πλάτωνι καὶ πλεῖστον εἰς τοὺς λόγους ὠφελῆσθαι, Κτησιβίου δὲ μέμνηται λέγοντος παρὰ Καλλίου τοῦ Συρακουσίου καὶ τινων ἄλλων τὰς Ἰσοκράτους τέχνας καὶ τὰς Ἀλκιδάμαντος κρύφα λαβόντα τὸν Δημοσθένη καταμαθεῖν.
- ⁷³ Plutarchus Demosthenes XXX: τὸ δὲ φάρμακον Ἀρίστων μὲν ἐκ τοῦ καλάμου φησὶ λαβεῖν αὐτόν, ὡς εἴρηται. Πάππος δέ τις, οὗ τὴν ἱστορίαν Ἑρμιππος ἀνείληφε, φησὶ πεσόντος αὐτοῦ παρὰ τὸν βωμὸν ἐν μὲν τῷ βιβλίῳ γεγραμμένην ἐπιστολῆς ἀρχὴν εὑρεθῆναι „Δημοσθένης Ἀντιπάτρῳ“ καὶ μηδὲν ἄλλο. θαυματομένης δὲ τῆς περὶ τὸν θάνατον ὀξύτητος διηγήσασθαι τοὺς παρὰ ταῖς θύραις Θραῦκας, ὡς ἔκ τινος ῥακίου λαβὼν εἰς τὴν χεῖρα προσθοῖτο τῷ στόματι καὶ καταπίοι τὸ φάρμακον· αὐτοὶ δ' ἄρα χρυσίον ὥθησαν εἶναι τὸ καταπινόμενον· ἡ δ' ὑπηρετοῦσα παιδίσκη, πυνθανομένων τῶν περὶ τὸν Ἀρχίαν, φαίη πολὺν εἶναι χρόνον ἐξ οὗ φοροίη τὸν ἀπόδεσμον ἐκεῖνον ὁ Δημοσθένης ὡς φυλακτήριον. Plutarchus Demosthenes XI: Αἰσίωνα δέ φησιν Ἑρμιππος ἐπερωτηθέντα περὶ τῶν πάλαι ῥητόρων καὶ τῶν καθ' αὐτὸν εἰπεῖν, ὡς ἀκούων μὲν ἂν τις ἐθαύμασεν ἐκείνους εὐκόσμως καὶ μεγαλοπρεπῶς τῷ δήμῳ διαλεγόμενους, ἀναγινωκόμενοι δ' οἱ Δημοσθένους λόγοι πολὺ τῇ κατασκευῇ καὶ δυνάμει διαφέρουσιν.
- ⁷⁵ Suda s. v. Δημοσθένης 454: Ἀθηναῖος, υἱὸς Δημοσθένους καὶ Κλεοβούλης, ῥήτωρ, τῶν δῆμων Παιανιεύς· ἐπιμελὴς μᾶλλον ἢ εὐφυής, ὡς Ἑρμιππος ἱστορεῖ καὶ πρὸς τὰς ἡδονὰς ἀκόλαστος, ὡς καὶ τοῦτό φησιν ὁ αὐτός, ὅθεν καὶ νέος μὲν ὢν Βάταλος ἐκλήθη, ὡς καὶ γυναικεῖα ἐσθῆτι πολλακίς χρησάμενος· Ἀργὰς δὲ μετὰ τὸ εἰς ἄνδρας τελέσαι· ὅπερ ἐστὶν ὄνομα ὀφρεως. ἐπεθύμησε δὲ ῥητορικῆς Καλλίστρατον θεασάμενος τὸν ῥήτορα ὑπὲρ Ὠρωπίων λέγοντα. διήκουσε δὲ Ἰσαίου τοῦ Ἰσοκράτους μαθητοῦ, καὶ τοῖς λόγοις ἐχρήτο Ζωΐλου τοῦ Ἀμφιπολίτου, σοφιστεύοντος ἐν Ἀθήναις, καὶ Πολυκράτους καὶ Ἀλκιδάμαντος τοῦ Γοργίου μαθητοῦ καὶ αὐτοῦ μέντοι Ἰσοκράτους. συνεφιλολόγησε δὲ Αἰσχίῳ τῷ Ἀθηναίῳ καὶ Θεοπόμπῳ τῷ Χίῳ φιλοσόφῳ. διηκροάσατο δὲ καὶ Εὐβουλίδου τοῦ διαλεκτικοῦ καὶ Πλάτωνος. Plutarchus Demosthenes XXVIII: Ἑρμιππος δὲ τὸν Ἀρχίαν ἐν τοῖς Λακρίτου τοῦ ῥήτορος μαθηταῖς ἀναγράφει.
- ⁷⁷ Athenaeus 451 e: Θεοδέκτην δὲ τὸν Φασηλίτην φησὶν Ἑρμιππος ἐν τοῖς περὶ τῶν Ἰσοκράτους μαθητῶν ἱκανώτατον γεγονέναι ἀνευρεῖν τὸν προβληθέντα γρίφον καὶ αὐτὸν προβαλεῖν ἐτέροις ἐπιδεξίως, οἷον τὸν περὶ τῆς σκιαῆς. ἔφη γὰρ εἶναι τινα φύσιν, ἡ περὶ τὴν γένεσιν καὶ φθίσιν ἐστὶ μέγιστη, περὶ δὲ τὴν ἀκμὴν ἐλαχίστη. λέγει δὲ οὕτως· τίς φύσις οὗθ' ὅσα γαῖα φέρει τροφὸς οὗθ' ὅσα πόντος οὔτε βροτοῖσιν ἔχει γυίων αὐξήσιν ὁμοίαν, ἀλλ' ἐν μὲν γενέσει πρωτοσπόρῳ ἐστὶ μέγιστη, ἐν δὲ μέσαις ἀκμαῖς μικρά, γήρα δὲ πρὸς αὐτῷ μορφῇ καὶ μεγέθει μείζων πάλιν ἐστὶν ἀπάντων. κὰν τῷ Οἰδίποδι δὲ τῇ τραγωδίᾳ τὴν νύκτα καὶ τὴν ἡμέραν εἴρηκεν αἰνιττόμενος· εἰσὶ κασίγνηται διτταί, ὧν ἡ μία τίκτει τὴν ἑτέραν, αὐτὴ δὲ τεκοῦς ὑπὸ τῆσδε τεκνοῦται. Athenaeus 21 c: Ἑρμιππος δέ φησι Θεόκριτον τὸν Χῖον ὡς ἀπαίδευτον μέμφεσθαι τὴν Ἀναξιμένους περιβολήν.
- ⁷⁹ Vita Aeschinis, Aeschinis orationes ed. Schultz p. 5, Martinde Budé I p. 7: ὅτι μαθητὴς ἐγένετο (sc. Αἰσχίνης), ὡς μὲν Δημήτριος ὁ Φαληρεὺς φησι (fr. 171 W), Σωκράτους τοῦ φιλοσόφου, εἴθ' ὕστερον Πλάτωνος, ὡς δὲ Καϊκίλιος (126 a p. 108 Ofenloch) καὶ Ἰδομενεὺς (FGrHist 338 F 13) καὶ Ἑρμιππος ἱστοροῦσιν, οὐκ ἤκουσε τούτων τῶν ἀνδρῶν μαθήσεως χάριν. φασὶ γὰρ ὡς ὅτι οὐδὲν τοῦ χαρακτήρος τοῦ Πλατωνικοῦ σώζει, οὔτε τὸ ἀκριβὲς καὶ καθαρὸν οὔτε τὸ ἀπέριτον καὶ εὐρυθμον, ἀλλὰ κεχητυῖα πῶς ἐστὶν αὐτοῦ ἡ ἰδέα τοῦ λόγου καὶ ἄτεχνος μὲν καὶ προπετὴς καὶ εὐχερῶς ἐπὶ τὸ λοιδορεῖν αἰσchrῶς καὶ ἀπρεπῶς ῥήτορι ἐξαγομένη, ἔχουσα δὲ τι καὶ εὐφυὲς

καὶ εὐάγωγον καὶ οἶον ἂν γένοιτό τινι ἐκ φύσεως καὶ μελέτης ἀφανοῦς. Origenes Contra Celsum I 15 p.

- 81 67 Koetschau: λέγεται δὲ καὶ Ἑρμιππος ἐν τῷ πρώτῳ περὶ νομοθετῶν ἱστορηκέναι Πυθαγόραν τὴν ἑαυτοῦ φιλοσοφίαν ἀπὸ Ἰουδαίων εἰς Ἑλληνας ἀγαγεῖν. Oxyrhynchus Papyri 1367 fr.
- 82 1 col. I: Ἑρακλείδου Ἐπιτομή τῶν Ἑρμίππου Περί νομοθετῶν. I [...]α . [...]σ]υντ[.....]α[....]ιση δι[ὸ] καὶ τινες δι[ί]κ[η]ν ἐπήνεγκαν αὐ[τ]ῷ ἑκατὸν καὶ ἐνενήκο[ν]τα ταλάντων ὡς παρὰ [Πτο]λεμαίου λαβόντος. εἰς [τῇ]ν πόλιν ταύτην δ' ἀ[πο]φυγόντος ἄλλην ἐπή[νε]γκαν ταλάντων [ἑκατὸν] πεντήκοντα. [κ]α[ὶ] ὁ μὲν εἰς Κόρινθον ὤχε[το], καταδικασθεὶς δὲ ἐπ[ω]λεῖτο πρὸς τὴν κ[α]ταδίκην μετὰ τῶν ὑ[π]αρχόντων. οὐδενὸς δὲ [τ]ῶν πολιτῶν ὠνούμ[ε]νου οἷ τε ἄγροὶ διεφθάρησαν καὶ ἡ οἰκ[ί]α συνέπεσεν. II Δημόναξ ὁ βασι[λε]ύς Μαντινέων· λέγε[ται] Κυρηναί[οις] νομο[θε]τῆσαι καὶ [ἐ]ς Δελφοὺς [π]αραγενό[μ]εν[ος] ...] δι[δό]ναι τὰ [.....] .. [...] εἰ γρα[.....] κε[.] συμ[μ]α . [χ .. Μαντινέων] [β]ασιλεὺς [ὁ Δημώ]ναξ φ[....] .. [.] [προ]σνίμας Βαρκαίο[ις]] . α ... ιτε . [.] . [...] ἐν Μαντ[ιν] ... spatium XXIX columnarum πρ[δια[ωσ[[..] . α καθ εν α[...] κουν[...] . ον ἔξοντ[....] [...] λιβύην η[...] μέ[μ]νηται καὶ τοῦ Δ[η]μώ[να]κτος καὶ Ἡρόδο[το]ς [ὡς ὑ]πὸ Μαν[τ]ινέ[ων] [δο]θείη Κυ[ρη]ναί[οις] ἐκ [θε]οπροπίου νομ[ο]θ[έ]της. III [Ἀ]θηναί[οις] Κέκροπα τὸν [διφυ]ῆ καὶ γηγενῆ βα[σι]λέ[ον]τα πρῶτον [νομο]θετῆσαί φασι. τῶν [νόμ]ων δ' αὐτοῦ τοὺς [.....] . δον εὐδοκιμῆ[σαι]. Φιλόχορος (FGrHist 328 F 96) δὲ τὰ τῷ[ν] ... πρ .. δια ως .. κον[.....] α[.....] κα . [.] . ανικησ[.....] Βουζύγης νομο[θετῆ]σαι μέμνηται δ' α[ὐτοῦ] καὶ Λᾶσος ὁ ποιη[τής]· Ἀρχίμαχον δὲ φ[ασί] θές[] [θαι] [τινὰς νόμου[ς] καὶ] [δι]ορθῶσαι· χρησ[τοὺς δὲ] [τοῦς] ὑπ' αὐτὸν τεθ[έν]τας [.] . ν δὲ παρὰν[...] ηνπ[.] . ν χρωμεν[...] εσιο[.] βα[σ]ιλικ[...] υνο[.] ατε . [...] ατο . ολ[..] να[] ρωτ[...] .. ταύτην οτ[. [....] κην] βουλευτὰς[] .. τετρακοσίους . [.] Athenaeus 154d: Ἑρμιππος δ' ἐν α' περὶ νομοθετῶν τῶν μονομαχοῦντων εὐρετὰς ἀποφαίνει Μαντινεῖς Δημόνακτος ἑνὸς τῶν πολιτῶν συμβουλευσάντος, καὶ ζηλωτὰς τούτων γενέσθαι Κυρηναίους.
- 84 Porphyrius De abstinentia IV 22 (Xenocrates fr. 98 Heinze): τῶν τοίνυν Ἀθήνησι νομοθετῶν Τριπτόλεμον παλαιότατον παρειλήφαμεν. περὶ οὗ Ἑρμιππος ἐν δευτέρῳ περὶ τῶν νομοθετῶν γράφει ταῦτα· φασὶ δὲ καὶ Τριπτόλεμον Ἀθηναίοις νομοθετῆσαι, καὶ τῶν νόμων αὐτοῦ τρεῖς ἔτι Ξενοκράτης ὁ φιλόσοφος λέγει διαμένειν Ἐλευσίνι τούσδε· γονεῖς τιμᾶν, θεοὺς καρποῖς ἀγάλλειν, ζῶα μὴ σίνεσθαι. τοὺς μὲν οὖν δύο καλῶς παραδοθῆναι· δεῖ γὰρ τοὺς μὲν γονεῖς εὐεργέτας ἡμῶν γεγενημένους ἀντευποιεῖν ἐφ' ὅσον ἐνδέχεται, τοῖς θεοῖς δὲ ἀφ' ὧν ἔδωκαν ἡμῖν ὠφελίμων εἰς τὸν βίον ἀπαρχὰς ποιεῖσθαι. περὶ δὲ τοῦ τρίτου διαπορεῖ, τί ποτε διανοηθεὶς ὁ Τριπτόλεμος παρήγγειλεν ἀπέχεσθαι τῶν ζώων. πότερον γάρ, φησίν, ὅλως οἰόμενος εἶναι δεινὸν τὸ ὁμογενὲς κτείνειν ἢ συνιδῶν ὅτι συνέβαιναν ὑπὸ τῶν ἀνθρώπων τὰ χρησιμώτατα τῶν ζώων εἰς τροφήν ἀναιρεῖσθαι; βουλόμενον οὖν ἡμέρον ποιῆσαι τὸν βίον πειραθῆναι καὶ τὰ συνανθρωπεύοντα καὶ μάλιστα τῶν ζώων ἡμέρα διασώζειν. εἰ μὴ ἄρα διὰ τὸ προστάξει τοῖς καρποῖς τοὺς θεοὺς τιμᾶν ὑπολαβὼν μᾶλλον ἂν διαμεῖναι τὴν τιμὴν ταύτην, εἰ μὴ γίνοιτο τοῖς θεοῖς διὰ τῶν ζώων θυσίαι. πολλὰς δὲ αἰτίας τοῦ Ξενοκράτους καὶ ἄλλας οὐ πάνυ ἀκριβεῖς ἀποδιδόντος ἡμῖν τοσοῦτον ἐκ τῶν εἰρημένων, ὅτι τοῦτο νενομοθέτητο ἐκ τοῦ Τριπτολέμου. Plutarchus Lycurgus XXIII 2: ὁ δὲ Φαληρεὺς Δημήτριος οὐδεμιᾶς ἀψάμενον πολεμικῆς πράξεως ἐν εἰρήνῃ καταστήσασθαι τὴν πολιτείαν (sc.
- 85 τὸν Λυκοῦργον φησί). ἔοικε δὲ καὶ τῆς Ὀλυμπιακῆς ἐκεχειρίας ἢ ἐπίνοια πρᾶου καὶ πρὸς εἰρήνην οἰκείως ἔχοντος ἀνδρὸς εἶναι. καίτοι φασὶ τινες, ὡς Ἑρμιππος μνημονεύει, τὸν Λυκοῦργον οὐ προσέχειν οὐδὲ κοινωνεῖν ἐν ἀρχῇ τοῖς περὶ τὸν Ἴφιτον, ἀλλὰ τυγχάνειν ἄλλως ἐπιδημοῦντα καὶ θεώμενον· ἀκοῦσαι δὲ φωνὴν ὥσπερ ἀνθρώπου τινὸς ἐξόπισθεν ἐπιτιμῶντος

αὐτῷ καὶ θαυμάζοντος, ὅτι τοὺς πολίτας οὐ προτρέπεται κοινωνεῖν τῆς πανηγύρεως. ὥς δὲ μεταστραφέντος οὐδαμοῦ φανερός ὁ φθελγόμενος ἦν, θεῖον ἡγησάμενον οὕτω πρὸς τὸν Ἴφιτον τραπέσθαι καὶ συνδιακοσμήσαντα τὴν ἐορτὴν ἐνδοξοτέραν καὶ βεβαιοτέραν καταστήσαι. Plutarchus Lycurgus V: πρῶτον μὲν ἀπεδήμησεν εἰς Δελφούς (sc.

⁸⁶ ὁ Λυκοῦργος). καὶ τῷ θεῷ θύσας καὶ χρησάμενος ἐπανήλθε τὸν διαβόητον ἐκεῖνον χρησμὸν κομίζων, ὃ θεοφιλῇ μὲν αὐτὸν ἡ Πυθία προσεῖπε καὶ θεὸν μᾶλλον ἢ ἄνθρωπον, εὐνομίας δὲ χρήζοντι διδόναι καὶ καταινεῖν ἔφη τὸν θεὸν ἢ πολὺ κρατίστη τῶν ἄλλων ἔσται πολιτειῶν. ἐπαρθεὶς δὲ τούτοις προσῆγε τοὺς ἀρίστους καὶ συνεφάπτεσθαι παρεκάλει, κρύφα διαλεγόμενος τοῖς φίλοις πρῶτον, εἴθ' οὕτως κατὰ μικρὸν ἀπτόμενος πλειόνων καὶ συνιστὰς ἐπὶ τὴν πρᾶξιν. ὥς δ' ὁ καιρὸς ἦκε, τριάκοντα τοὺς πρώτους ἐκέλευσε μετὰ τῶν ὅπλων ἔωθεν εἰς ἀγορὰν προελθεῖν, ἐκπλήξεως ἕνεκα καὶ φόβου πρὸς τοὺς ἀντιπράττοντας. ὧν εἴκοσι τοὺς ἐπιφανεστάτους Ἑρμιππος ἀνέγραψε. τὸν δὲ μάλιστα τῶν Λυκούργου ἔργων κοινωνήσαντα πάντων καὶ συμπραγματευσάμενον τὰ περὶ τοὺς νόμους Ἀρθμιάδαν ὀνομάζουσιν. Athenaeus 555b: καὶ γὰρ τὰς γαμετὰς ὁ καλὸς ἡμῶν ἐστιάτωρ ἐπαινῶν Ἑρμιππον ἔφη ἐν τοῖς περὶ νομοθετῶν ἱστορεῖν ὅτι ἐν Λακεδαιμόνι εἰς οἴκημά τι σκοτεινὸν πᾶσαι ἐνεκλείοντο αἱ κόραι, συνεγκλειομένων καὶ τῶν ἀγάμων νεανίσκων· καὶ ἕκαστος ἥς ἐπιλάβοιτο ταύτην ἀπῆγεν ἄπροικον.

⁸⁷ διὸ καὶ Λύσανδρον ἐζημίωσαν, ὅτι καταλιπὼν τὴν προτέραν ἑτέραν ἐβουλεύετο περικαλλεστέραν ἀγαγέσθαι. Athenaeus 619b: ἥδοντο δὲ Ἀθήνησι καὶ οἱ Χαρώνδου νόμοι παρ' οἴνον, ὥς Ἑρμιππὸς φησιν ἐν ἔκτῳ περὶ νομοθετῶν.

⁸⁹ Academicorum Philosophorum Index Herculanensis ed. S. Mekler p. 28 col. XI 1 ff.: Πε[λ]ληνέως [τ]οῦ Χαίρωνο[ς, ἐ]πειδήπερ οὐ[θὲν] ἐνποδῶν ἐστι, παραθετέον ἃ κατεχ[ω]ρίσε[ν] Ἑρμιππος ἐν τῷ πε[ρὶ τ]ῶν ἀπὸ φιλοσοφίας εἰς [τυραννίδ]ας καὶ δυναστεί[ας μεθεσ]τηκότων· Χαί[ρ]ων δ' ὁ [Πε]λ[λην]εὺς ἐν Ἀκαδημαίᾳ μ[ὲν] παρὰ Πλάτ[ωνι] καὶ Ξενοκράτει [οὐκ] ἔμ[εινε]ν, ἀ[λλὰ] ν[ε]νικηκῶς [δὲ]ς π[α]λιν ἄνδ[ρα]ς, ἀπτῶς τρίς τετα[ρ]τῆς δὲ Πυθ[ί]οις παλαίσαντα τὸν γεν[ναί]οις ἄθλ[οις] τ ... τ στέφανον? .. ον ιαισοεις [Δικ]αίάρχος φησιν ἰόντα. ἀλλ' ἀποδειξάμενος διὰ τόλμης ἔργα κα[κ]ήθους?] ατων νοσζω ἄρι[στο]ς π[α]λαιστή? ἡ του α .. ατ κατ[α]φρονοῦν[τες?] φη .. α περὶ αν τεσ κον ὑπεν[αντίον] .. ν ἐν τῷ πρὸς Ἀντιπάτ[ρ]ου ς ἡ δι[ὰ] Κορράγου — αὐ[τὸ]ν δὲ μετὰ τοῦ[το]ν κα[ὶ] τῶν ἐμ Πελλοποννήσῳ στρατιωτῶν κατασχό[ν]τα τὴν πατρίδα τοὺς μὲν [πο]λίτας ἐγβαλεῖν, το[ῖς] δού[λοις] δὲ τὰ κτήματά [τε τῶν] δ[ε]σποτῶν καὶ τὰς γυν[αῖ]κας δοῦνα[ι]. Φαινίας δ' αὐ[τὸν] λέγει φιλότιμον ἐμ πλεονεξία γενόμενον καὶ τῆ[ς] Ὀλ[υμπικ]ῆς νίκης [οὐ] κατ' ἀξίαν τύραννον [ἀν]αφανῆ[ν]αι [θ]εα[τρι]κόν. ἐπι[χειρῆ]σαι δ[έ] τινες αὐτὸν λέγουσι κ[αὶ] πόλιν κτίσ[αι] Χαίρωνει[αν] ἐγγ[υ]ς τῶν καλ[ο]υμένων Μεγαρικῶν] κων· τε[λευτὴν δ'] αὐτῷ[ι] λέγε[ιν] δεινῶς] ἐπισ[τα]μένω[ι καὶ γενομένω]ι π[αρα]βο[λ]ωτάτῳ τὸν] χαρ[ακ]τῆ[ρα] την μιν οδω ωλισο. εντας .. τ τωσα ντας ν, ὁ δ' εἰρημένος [τὴν Ξε]νοκράτ[ο]υς σχολὴν μᾶλλον] ἢ τὰ frustra lacuna frustra π[ρὸς] τοὺς α ... τοτία ... πρέσβεις α[ὐ]τῷ διὰ Κ[ο]ρράγου καὶ τῶν μετὰ τούτου χιλίων ἐν Πε[λο]ποννήσῳ Stoicorum Index Herculanensis col.

⁹⁰ XVI ed. Traversa: Ἑρ[μ]ίππῳ γρά[φεται ἐν] τῷ περὶ τῶν ἀ[πὸ φιλο]σοφίας εἰς δυνα[στεί]ας. με[τα]στάντω[ν Athenaeus 162c: (Πεσαῖος .

⁹¹ ...) ὅς περὶ ταῦτα (sc. sympotische Fragen) τὴν διάνοιαν ἀεὶ στρέφων πιστευθεὶς, ὥς φησιν Ἑρμιππος, ὑπ' Ἀντιγόνοῦ τὴν Ἀκροκόρινθον κωθωνιζόμενος ἐξέπεσεν καὶ αὐτῆς τῆς Κορίνθου, καταστρατηγηθεὶς ὑπὸ τοῦ Σικυωνίου Ἀράτου, ὁ πρότερον ἐν τοῖς διαλόγοις πρὸς

Ζήνωνα διαμιλλώμενος ὡς ὁ σοφὸς πάντως ἂν εἴη καὶ στρατηγὸς ἀγαθός, μόνον τοῦτο διὰ τῶν ἔργων διαβεβαιωσάμενος ὁ καλὸς τοῦ Ζήνωνος οἰκετιεύς. Stobaeus Ecl.

- ⁹² III 5, 43: ἐκ τῆς Ἑρμίππου συναγωγῆς τῶν καλῶς ἀναφωνηθέντων ἐξ Ὀμήρου. Δημήτριος ὁ Φαληρεὺς εἰς σωφροσύνην ἔλεγεν ταῦτα ποιεῖν (sc. Ὀμηρον) ἀσπάσιοι λέκτροιο παλαιοῦ θεσμὸν ἴκοντο (Odys. XXIII 296). Athenaeus 327b: Ἑρμιππος δὲ ὁ Σμυρναῖος ἐν τοῖς περὶ Ἰππώνακτος ὕκην ἀκούει τὴν ἰουλίδα.
- ⁹³ εἶναι δ' αὐτὴν δυσθήρατον. διὸ καὶ Φιλητᾶν φάναι· οὐδ' ὕκης ἰχθὺς ἔσχατος ἐξέφυγε (fr. 20 Powell Collect. Alexandrina). Vita Euripidis 5, Scholia in Euripidem ed.
- ⁹⁴ E. Schwartz I 5, 14: λέγει δὲ καὶ Ἑρμιππος Διονύσιον τὸν Σικελίας τύραννον μετὰ τὴν τελευταίαν τοῦ Εὐριπίδου τάλαντον τοῖς κληρονόμοις αὐτοῦ πέμψαντα λαβεῖν τὸ ψαλτήριον καὶ τὴν δέλτον καὶ τὸ γραφεῖον, ἅπερ ἰδόντα κελεῦσαι τοὺς φέροντας ἐν τῷ Μουσῶν ἱερῷ ἀναθεῖναι ἐπιγράψαντα τοῖς αὐτοῦ <καὶ> Εὐριπίδου ὀνόμασι· διὸ καὶ ξενοφιλωτάτον κεκλησθαι φασὶ διὰ τὸ μάλιστα ὑπὸ ξένων φιλεῖσθαι· ὑπὸ γὰρ Ἀθηναίων ἐφθονεῖτο. Achillis Vita Arati 5, Commentariorum in Aratum reliquiae p.
- ⁹⁵ 79 Maass: ἐπιτετευγμένως δὲ αὐτῷ (sc. Ἀράτῳ) ἐγράφη τὰ Φαινόμενα, ὡς παρευδοκιμηθῆναι πάντας ὑπ' Ἀράτου (καὶ γὰρ Εὐδοξος ὁ Κνίδιος ἔγραψε Φαινόμενα καὶ Λᾶσος ὁ Μάγνης καὶ Ἑρμιππος καὶ Ἠγησιάνναξ καὶ Ἀριστοφάνης ὁ Βυζάντιος καὶ ἄλλοι πολλοί), ὡς καὶ Πτολεμαῖος μέμνηται ὁ βασιλεὺς Ἰδιοφυέσιν οὕτως· πάνθ' Ἠγησιάνναξ τε καὶ Ἑρμιππος <τὰ> κατ' αἴθρην τεῖρεα καὶ πολλοὶ ταῦτα τὰ φαινόμενα βίβλοις ἐγκατέθεντο, ἀπὸ σκοποῦ δ' ἐφάμαρτον. ἀλλ' ὅ γε λεπτολόγος σκῆπτρον Ἄρατος ἔχει. Scriptorum astronomicorum Index Vaticanus codex 191 fol.
- ⁹⁶ 209b med, ed. E. Maass Aratea 121 (cf. Hermes 16, 385): Οἱ περὶ τοῦ ποιητοῦ (sc. Ἀράτου) συνταξάμενοι. Α Ἀτταλος Ῥόδιος. Ἀρίσταρχος Σάμιος. Ἀπολλώνιος γεωμέτρης. Ἀντίγονος γραμματικός. Ἀγησιάνναξ. Ἀρίστυλλοι δύο γεωμέτραι. Βόηθος. Γεμῖνος. Διόδωτος. Δίδυμος Κνίδιος. Ἐρατοσθένης. Ἑρμιππος. Εὐαίνετος. Ζήνων. Ἡλιόδωρος Στωικός. Θαλῆς. Ἰππαρχος Βιθυνός. Κράτης. Πύρρος Μάγνης. Παρμενίσκος γραμματικός. Σμίνθης. Τιμόθεος. Α * Ἀπολλώνιος γραμματικός. Ἀρίστυλλος μέγας. Ἀρίστυλλος μικρός. Ἀρίσταρχος γραμματικός. Ἀριστοφάνης. Ἀλέξανδρος Αἰτωλός. Ἀλέξανδρος Ἐφέσιος. Δίδυμος πονηρός. Εὐαίνετος ἕτερος. Ἑρμιππος Περιπατητικός. Καλλίμαχος Κυρηναῖος. Κλεόστρατος Τενέδιος. Νουμήνιος γραμματικός. Παρμενίδης. Scriptorum astronomicorum Index Vaticanus codex 381 fol.
- ⁹⁷ 163b, ed. E. Maass Aratea 123 (cf. Hermes 16, 388): Οἱ περὶ τοῦ πόλου συντάξαντες. Ἀπολλόδωρος (1) Ἀρίστυλλος (5) Ἀτταλος (9) Ἀρίσταρχος (13) Ἀπολλώνιος (17) Ἀντίγονος (21) Βόηθος (25) Γεμῖνος (2) Διόδωτος (6) Δίδυμος (10) Διόδωρος (14) Εὐδωρος (18) Ἐρατοσθένης (22) Ἑρμιππος (26) Εὐαίνετος (3) Μηνόδοτος (7) Ζηνόδοτος (11) Ἠγησιάνναξ (15) Θεόδωρος (19) Θαλῆς (23) Ἰππαρχος (27) Κράτης (4) Ζηνόδοτος (8) Πύρρος (12) Παρμενίσκος (16) Σμίνθης (20) Τιμόθεος (24). Schol.
- ⁹⁸ Arat. Phaenom. 318 p. 403 Maass: κατηστέρισται δὲ εἰς τιμὴν τοῦ Ποσειδῶνος (sc. ὁ δελφίς)· ἐρασθέντος γὰρ τῆς Ἀμφιτρίτης αὐτοῦ συνήργησε τῷ γάμῳ. Ἑρμιππος δὲ ἐπὶ Ἀπόλλωνος τιμῇ ἡγήσαμένου Κρησὶν εἰς Δελφοὺς δελφῖνι ὁμοιωθέντος. Schol.
- ¹⁰¹ Arat. Phaenom. 436 p. 423 Maass: ὁ Κένταυρος δυσὶν ὑποκέκλιται ζωδίοις ... αὐτὸν μὲν οὖν Ἑρμιππος Χεῖρωνα φησὶν εἶναι, τὸ δὲ Θηρίον (442) σύμβολον θήρας, τὸ δὲ Θυτήριον (440) τοῦ Πηλέως γάμου σημεῖον. Athenaeus 478a: Νικόμαχος (FGrHist 662) δ' ἐν πρώτῳ περὶ ἐορτῶν Αἰγυπτίων φησί· τὸ δὲ κόνδυ ἐστὶ μὲν Περσικόν, τὴν δὲ ἀρχὴν ἣν Ἑρμιππος ἀστρολογικὸς ὡς ὁ

κόσμος ἐξ οὗ τῶν θεῶν τὰ θαύματα καὶ τὰ καρπώσιμα γίνεσθαι ἐπὶ γῆς διὸ ἐκ τούτου σπένδεσθαι.

¹⁰² Παγκράτης δ' ἐν πρώτῳ Βοκχορηίδος (FGrHist 625) αὐτὰρ ὅ γε σπείσας ἐκ κόνδου ἀργυρέοιο νέκταρ ἐπ' ἄλλοδαπὴν οἶμον ἔβαινε πόδα. Schol.

¹⁰³ Apollon. Rhod. IV 269: ὁ δὲ Νεῖλος οὕτω τὸ πρότερον ἐκαλεῖτο, Τρίτων. μετωνομάσθη δὲ ἀπὸ Νείλου τοῦ Κύκλωπος τοῦ Ταντάλου, βασιλεύσαντος τῆς χώρας, ὡς Ἑρμιπὸς φησιν. Aelianus De natura animalium VII 40: πέπυσμαι δὲ καὶ Αἰθιοπῶν εἶναι ἔθνος, ἐν ᾧ βασιλεύει κύων, καὶ τῇ ἐκείνου ὁρμῇ πείθονται, κνυζωμένου τε ἴσασιν ὅτι μὴ θυμοῦται, καὶ ὑλακτοῦντος τὴν ὀργὴν συνιᾷσι.

¹⁰⁴ τοῦτο εἴ τῳ ἱκανὸς Ἑρμιπὸς τεκμηριῶσαι, μάρτυρά οἱ τοῦ λόγου ἐπαγόμενος Ἀριστοκρέων πειθέτω· ἐμὲ δὲ μὴ λαθὼν εἶτα ἐν καλῷ τῆς μνήμης ἀφίκετο.